

**പതിമൂന്നാം കേരള നിയമസഭ  
എട്ടാം സമ്മേളനം**

നക്ഷത്ര ചിഹ്നമിടാത്ത  
ചോദ്യം നമ്പർ. 2884.

02.04.2013 ൽ മറുപടിക്ക്

**അരിയും ഗോതമ്പും കരിഞ്ചന്തയിൽ മറിച്ചു വിൽക്കുന്നതായ പരാതി**

**ചോദ്യം**

**ഉത്തരം**

ശ്രീമതി പി. അയിഷാ പോറ്റി:  
ശ്രീ. എം. ഹംസ:  
,, സാജു പോൾ:  
,, ആർ രാജേഷ്:

ശ്രീ. അനൂപ് ജേക്കബ്  
(ക്ഷേത്രവും സിവിൽ സപ്ലൈസും  
ഉപഭോക്തൃസംരക്ഷണവും  
രജിസ്ട്രേഷനും വകുപ്പു മന്ത്രി)

(എ) രൂക്ഷമായ വിലക്കയറ്റം നിയന്ത്രിക്കുന്നതിന് കേന്ദ്രം അധികമായി അനുവദിച്ച അരിയും ഗോതമ്പും കരിഞ്ചന്തയിൽ മറിച്ചുവിൽക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ;

(എ) ഒറ്റപ്പെട്ട സംഭവങ്ങൾ ശ്രദ്ധയിൽപ്പെട്ടിട്ടുണ്ട്;

(ബി) എങ്കിൽ ഇതിന്മേൽ എന്തെങ്കിലും നടപടി സ്വീകരിച്ചിട്ടുണ്ടോ; കേന്ദ്രം അനുവദിച്ച അരി ഏതെല്ലാം വിഭാഗങ്ങൾക്ക് നൽകുന്നതിനായി രുന്നു;


(ബി) ഉണ്ട്; അരിയും ഗോതമ്പും കരിഞ്ചന്തയിൽ മറിച്ചുവിൽക്കുന്നത് തടയുന്നതിനായി പ്രത്യേക പരിശോധനകൾ നടത്തുന്നുണ്ട്. ഗുണഭോക്താക്കളുടെ റേഷൻ കാർഡ് പരിശോധിച്ച് റേഷൻ വിഹിതം ലഭിക്കുന്നുണ്ട് എന്നുറപ്പു വരുത്താൻ റേഷനിംഗ് ഇൻസ്പെക്ടർമാർക്ക് നിർദ്ദേശം നൽകിയിട്ടുണ്ട്; കേന്ദ്രം അനുവദിച്ച അരി ബി.പി.എൽ. വിഭാഗങ്ങൾക്ക് വിതരണം ചെയ്യുന്നതിനായിരുന്നു. ഈ വിഹിതം സംസ്ഥാനത്ത് നിലവിൽ ബി.പി.എൽ. കാർഡ് ലഭിച്ചിട്ടുള്ളവർക്കും 2009 ലെ ബി.പി. എൽ.ലിസ്റ്റിൽ ഉൾപ്പെട്ടിട്ടും ബി.പി.എൽ. കാർഡ് ലഭിക്കാതെ എ.പി.എൽ. വിഭാഗത്തിൽ തുടരുന്നവർക്കും വിതരണം ചെയ്യുന്നതിന് തീരുമാനിച്ചു;

(സി) സംസ്ഥാനത്ത് റേഷൻ ഭക്ഷ്യധാന്യം മറിച്ച് വിൽക്കുന്നതുമായി ബന്ധപ്പെട്ട് കേസുകൾ രജിസ്റ്റർ ചെയ്തിട്ടുണ്ടോ ;

(സി) ഉണ്ട്;

(ഡി) ബി.പി.എൽ. കുടുംബങ്ങൾക്ക് അധികമായി വിതരണം ചെയ്യുന്ന അരിയുടെയും ഗോതമ്പിന്റെയും അളവും വിലയും വെളിപ്പെടുത്തുമോ ?

(ഡി) നിലവിലുള്ള ബി.പി.എൽ. കുടുംബങ്ങൾക്ക് 1/- രൂപ നിരക്കിൽ ലഭിച്ചുവരുന്ന 25 കിലോഗ്രാം അരിയ്ക്കും 2/- രൂപ നിരക്കിൽ ലഭിച്ചുവരുന്ന 5 കിലോഗ്രാം ഗോതമ്പിനും പുറമേ 6.20/- രൂപ നിരക്കിൽ 5 കിലോഗ്രാം അരിയും 4.70/- രൂപ നിരക്കിൽ 7 കിലോഗ്രാം ഗോതമ്പും അധികമായി 2013 മാർച്ച് മാസത്തിൽ അനുവദിച്ചിരുന്നു. 2009 ലെ ബി.പി.എൽ. ലിസ്റ്റിൽ ഉൾപ്പെട്ടിട്ടും ബി.പി.എൽ. കാർഡ് ലഭിക്കാതെ എ.പി.എൽ. വിഭാഗത്തിൽ തുടരുന്നവർക്ക് എ.പി.എൽ. വിഹിതത്തിനു പുറമേ 19 കിലോഗ്രാം അരി 6.20/- രൂപ നിരക്കിലും 6 കിലോഗ്രാം ഗോതമ്പ് 4.70/- രൂപ നിരക്കിലും 2013 മാർച്ച് മാസത്തിൽ അനുവദിച്ചിട്ടുണ്ട്.

  
സെക്ഷൻ ഓഫീസർ